

## प्रेस विज्ञप्ति

आज दिनांक 02 जून, 2016 को अपराह्न 06:30 बजे मुख्य चिकित्सा अधीक्षक, गांधी स्मारक एवं सम्बद्ध चिकित्सालय, किंग जार्ज चिकित्सा विश्वविद्यालय, उ0प्र0, लखनऊ के सभागार में प्रेस वार्ता सम्पन्न हुई। इस प्रेस वार्ता का मुख्य उद्देश्य मीडिया मित्रों को चिकित्सा छात्रों के मा0 उच्चतम न्यायालय के निर्देश पर हो रही यू0पी0पी0जी0एम0ई0ई0 2016 कौन्सिलिंग के विरोध से चिकित्सालय कार्यों एवं विश्वविद्यालय की वास्तु स्थिति से अवगत कराना था।

उक्त प्रेस वार्ता में मुख्य चिकित्सा अधीक्षक, प्रो0 एस0सी0तिवारी द्वारा यह अवगत कराया गया कि किंग जार्ज चिकित्सा विश्वविद्यालय के जूनियर डाक्टरों द्वारा यू0पी0पी0जी0एम0ई0ई0 2016 की कौन्सिलिंग के विरोध के दृष्टिगत चिकित्सा विश्वविद्यालय के चिकित्सकीय एवं प्रशासनिक कार्यों में व्यवधान उत्पन्न न हो, को ध्यान में रखते हुए दिनांक 31 मई 2016 को कौन्सिलिंग स्थल को चिकित्सा विश्वविद्यालय परिसर के स्थान पर नेशनल पी0जी0कालेज में स्थानांतरित कर दिया गया। जबकि कुछ जूनियर डाक्टरों द्वारा विरोधस्वरूप चिकित्सालय के सामान्य कार्यों को बाधित करने का प्रयास किया गया। किन्तु विश्वविद्यालय प्रशासन द्वारा सम्पूर्ण संकाय सदस्यों, पी0जी0 सीनियर रेजीडेंट और अन्य कर्मचारियों को जगह-जगह पर आवश्यकतानुसार मरीजों को चिकित्सीय सुविधाएँ उपलब्ध कराने हेतु तैनात किया गया। जिसके परिणामस्वरूप चिकित्सा विश्वविद्यालय में निरंतर मरीजों को चिकित्सीय सुविधाएँ उपलब्ध होती रही तथा चिकित्सालय कार्यों में कोई व्यवधान उत्पन्न नहीं हुआ जो कि निम्नवत तालिका से स्पष्ट है-

Date	OPD(New/Old)				
	Admission		Admit		
30-05-2016	2199		95		
31-05-2016	2061		82		
01-06-2016	2509		85		
02-06-2016	2239		127		
Trauma Centre	Registration	Admission	New/Old Patients	Dead	Total
30-05-2016	157	70		18	245
31-05-2016	67	57		16	140
01-06-2016	58	67		13	138
2-06-2016	Data is being compiled				

मा0 कुलपति जी द्वारा जूनियर डाक्टरों के विरोध प्रदर्शन के दृष्टिगत सभी चिकित्सा शिक्षकों के ग्रीष्मकालीन अवकाश को निरस्त कर दिया गया तथा अवकाशरत सभी चिकित्सा शिक्षकों को उनके कार्यों पर वापस बुला लिया गया। सभी विभागाध्यक्षों को यह निर्देश निर्गत किये गये कि वह अपनी गैर चिकित्सा संकाय सदस्यों तथा कर्मचारियों की सेवाएं खासतौर पर ट्रामा वेण्टीलेटरी यूनिट, पोस्ट ऑपरेटिव वार्ड, इण्टेन्सिव केयर यूनिट तथा सेप्टिक वार्ड इत्यादि में लेना सुनिश्चित करें जिससे मरीजों की देख-रेख में कोई कमी न रह जाये।

विश्वविद्यालय प्रशासन द्वारा दिनांक 01 जून, 2016 को उक्त परिस्थितियों में निर्णय लेने तथा प्रकरण के संदर्भ में स्नातकोत्तर प्रवेश के संदर्भ में विश्वविद्यालय का पक्ष स्पष्ट करने के दृष्टिगत विश्वविद्यालय एकेडेमिक कौन्सिल की विशेष बैठक तथा विश्वविद्यालय कार्यपरिषद की आकस्मिक बैठक आहूत की गयी।

मा० कुलपति जी द्वारा मरीजों की देख रेख तथा जनहित में जूनियर डाक्टरों से यह अपील भी की गयी वह तत्काल प्रभाव से अपना विरोध प्रदर्शन त्यागकर अपने कार्यों पर लौट आयें। दिनांक 01 जून, 2016 से चिकित्सा विश्वविद्यालय के आऊटडोर सामान्य तरीके से चल रहे हैं। किसी भी दिन स्टाफ की कमी के कारण किसी भी ऑपरेशन थियेटर की सेवाओं को बर्खास्त नहीं किया गया है।

चिकित्सा विश्वविद्यालय प्रशासन के समझाने के परिणामस्वरूप आज दिनांक 02 जून, 2016 को सभी जूनियर डाक्टरों द्वारा अपना विरोध प्रदर्शन वापस लेते हुए अपने कार्य पर वापस लौट आयें हैं। किंग जार्ज चिकित्सा विश्वविद्यालय में पूर्णतः शान्ति व्यवस्था बहाल है तथा सभी चिकित्सीय सेवाएँ सामान्य रूप से संचालित हो रही हैं।

\*\*\*\*\*